

Suwed, kien iġhid ta' sikwit Dr. Vervoerd, Alla halaqhom biex jaqdu biss lill-Bojod.

Is-Suwed ma fehbux iżjed għal dawk il-liġijiet horox ta' Dr. Vervoerd. Għalhekk f'Marzu tal-1960 għamlu rewwixta ġewwa Sharpeville, qrib il-belt il-kbira ta' Johannesburg, F'dik ir-rewwixta iktar minn 80 raġel iswed ġew maqtulin mill-balal tal-pulizija u 250 oħra feruti sew. Imma Vervoerd iktar webbes rasu u ma kienx jara u jisma' x'kien iġhid haddiehor. Kien iħoss li kien jagħmel sewwa. "Qatt ma naf li għaddejti lejli wiehed biss, bla ma norqod minhabba dak li qiegħed nagħmel lis-Suwed — qal darba wahda Vervoerd — għax jiena nħoss li jien qiegħed fit-triq it-tajba".

Minn dan naraw li l-fehma ta' Dr. Vervoerd kienet tabilhaqq sħiħa u qawwija, li jeqred u jxejjen, darba għal dejjem, lis-Suwed, u, biex iserrah rasu minn kull rewwixta oħra, waqqaf riġmenti sħaħ ta' pulizija armata sa snienha, bis-setgħa li għal 180 jum, ikunu jistgħu jwaqqfu u jistaqsu lil kull bniedem u jixthuh f'postijiet imwarrba.

Imma ma lahaqx għadda żmien twil, u għodwa wahda, meta Dr. Vervoerd spiċċa li "speech" tiegħu fil-"park" ta' Johannesburg u mar joqghod bil-qiegħda f'postu raġel abjad, David Pratt, ta' 52 sena, resaq hdejh, ippuntalu r-revolver f'wieċu u ġibidlu żewġ tiri. Izda l-balal, minflok li nifdu min-naħa għall-oħra ras Vervoerd, barxulu biss wieċu u widintu. Pratt ġie maqbud u mtella' l-qorti. Izda l-Qorti għadjetu ta' miġnun u xeħtitu fl-isptar tal-mard tal-moħħ għall-kura. Xi sena wara, lil Pratt sabuh imghallaq.

Xi xahrejn wara l-isparatura, Dr. Vervoerd reġa' hareġ fil-beraħ u, biex juri li kollox kien għadda u ntesa, ha hamiema bajda miegħu biex jitlaqha ttir fost iċ-ċapċip tal-folla; imma ġara li l-hamiema, bla ma nafu l-ghala, ma riditx ittir, waqgħet fl-art u baqgħet hemm nofsha mejta.

Meta Harold Macmillan għamel id-diskors "Wind of change" fil-parlament ta' Capetown, il-Prim Ministru ingliż wera bid-deher li ma kienx jaqbel mal-pulitka ta' l-Affrika t'Isfel. B'dana kollu Dr. Vervoerd qagħad jisma' bil-kalma kollha, wieġeb bil-grazzja lill-Prim Ministru Ingliż u reġa' laqgħu f'daru bħallikielku xejn ma kien ġara. Meta, imbagħad, l-Affrika t'Isfel saret repubblika, Dr. Vervoerd ma riedx jilqa' l-Ambaxxaturi Suwed mill-British Commonwealth ta' l-Affrika, u dak in-nhar stess hareġ lil pajjiżu barra mill-Commonwealth bil-fehma li dawk li jibqgħu fih ikunu t-telliefa.

Fl-aħħar, meta jum wiehed Dr. Vervoerd kien qiegħed fil-parlament ta' Capetown, f'tarf l-ewwel filliera tal-Ministri u d-Deputati tiegħu, sewwasew hdejn il-mejda ta' li "Speaker", wiehed messagġer abjad, mill-Greċja, ġibed dritt għal quddiem il-Prim Ministru

Vervoerd, hareġ sikkina minn ħziemu u biha wahhallu erba' daqqiet ġo għonqu u sidru, għax, kif stqarr il-messagġer innifsu, Dr. Vervoerd kien jagħmel hafna kontra s-Suwed u ftit jew xejn mal-fqar bojod.

Għalxejn il-hames tobba, li kienu hemm ġew dak il-hin, għamlu kull ma setgħu ma' Vervoerd, għax kif wassluh l-isptar, 10 minuti sewwa wara d-daqqiet tas-sikkina, Dr. Vervoerd kien mejjet.

Dik il-hamiema li sitt snin qabel ma reditx titlaq minn idejn Vervoerd, donnha riedet twissih u tghidlu: "Dr. Vervoerd la tagħmilhiex ta' kbir iżzejjed; la twebbisx rasek u qalbek ma' dawk li huma iżgħar minnek u ta' lewn iehor, għax dawk ukoll huma holqien t'Alla bħalek u daqsek".

DUBJI

Ta' OLIVER FRIGGIERI

Lil . . .

Għaliex il-hajja qatt ma taf b'rebbiegħa
w l-irwiefen ma jehdewx? Għaliex id-dalma
ma ssir qatt dawl u t-triq, timxi kemm timxi,
ma tridx tiqsar? . . .

Għaliex seher l-imħabba
issewwes mill-miebgħda u fit-tbissima
jinheba l-kliem nassies li jkidd il-qlub?
Għaliex min thobbu ma jhobbokx u hsiebu
li jġieghlek tgħix kuljum u tmut mislub?

Min jaf jekk h'ubub għajnejna għadx jinkixfu
għad-dawl? Min jaf għadx nisbhu f'ghodwa isbah
mil-lum?

Għad għandna t-tama! Jgħidu wara
id-dlam, id-dawl, u wara l-mewt il-hajja.

Min jaf! Min jaf! It-Tama t-tama tagħna! . . .

15 ta' Settembru, 1965.